

મુખ્ય સેવિકાને મળવાપાત્ર પ્રથમ ઉચ્ચતર  
પગાર ધોરણ રીવાઈઝ કરવા બાબત.

ગુજરાત સરકાર  
મહિલા અને બાળ વિકાસ વિભાગ  
હુકમ ક્રમાંક: આઈસીડી/૧૦૨૦૨૦/૧૦૦૭/બ-૧,  
સચિવાલય, ગાંધીનગર.  
તા. ૨૦/૦૨/૨૦૨૧.

વંચાણે લીધા :

1. મહિલા અને બાળ વિકાસ વિભાગના હુકમ ક્રમાંક: આઈસીડી/૧૦૨૦૦૨/૧૯૪/બ, તા. ૨૫/૦૭/૦૨.
2. મહિલા અને બાળ વિકાસ વિભાગના હુકમ ક્રમાંક: આઈસીડી/૧૦૨૦૦૨/૧૯૬/બ, તા. ૦૫/૦૪/૦૬.
3. મહિલા અને બાળ વિકાસ વિભાગના હુકમ ક્રમાંક: આઈસીડી/૧૦૨૦૦૬/૮૯૬/બ, તા. ૦૫/૧૧/૦૯.
4. મહિલા અને બાળ વિકાસ વિભાગના હુકમ ક્રમાંક: આઈસીડી/૧૦૨૦૧૦/૩૩૫૯/બ, તા. ૧૩/૧૨/૧૧.
5. મહિલા અને બાળ વિકાસ વિભાગના હુકમ ક્રમાંક: આઈસીડી/૧૦૨૦૦૬/૮૯૬/બ, તા. ૨૦/૦૨/૧૩.
6. મહિલા અને બાળ વિકાસ વિભાગના હુકમ ક્રમાંક: આઈસીડી/૧૦૨૦૧૦/૩૩૫૯/બ, તા. ૩૦/૧૦/૧૦.
7. જિલ્લા પંચાયત દાહોદનો હુકમ ક્રમાંક: આઈસીડીએસ/મકમ/વશી/૨૮૦-૮૨-૦૨, તા. ૨૪/૦૨/૦૨.
8. જિલ્લા પંચાયત દાહોદનો હુકમ ક્રમાંક: આઈસીડીએસ/મકમ/વશી/૧૨૭૨- ૭૭, તા. ૨૬/૧૨/૦૨.
9. જિલ્લા પંચાયત પંચમહાલનો હુકમ ક્રમાંક: આઈસીડીએસ / મકમ / વશી / ૧૨૮૨ / ૧૨૮૫,  
તા. ૨૬/૧૨/૦૨.
10. નાણા વિભાગનો ઉચ્ચતર પગાર ધોરણ અંગેનો ઠરાવ ક્રમાંક: પગાર/૧૧૯૪/૪૪/મ, તા. ૧૬/૮/૯૪.
11. નાણા વિભાગનો ઉચ્ચતર પગાર ધોરણ અંગેનો ઠરાવ ક્રમાંક: પગાર/૧૦૨૦૦૭/૬૧૫/મ,  
તા. ૦૨/૦૭/૦૭.
12. નાણા વિભાગની ઉચ્ચતર પગાર ધોરણ અંગેની સ્પષ્ટતાનો ઠરાવ ક્રમાંક: પગાર/૧૧૯૩/૩૬/મ,  
તા. ૧૬/૧૦/૯૩.
13. નાણા વિભાગનો ઉચ્ચતર પગાર ધોરણ અંગેનો ઠરાવ ક્રમાંક: પગાર/૧૦૯૮/૪૧/મ, તા. ૧૪/૮/૯૮
14. ૨૧ અધિકારી/કર્મચારીઓની ઉચ્ચતર પગાર ધોરણ રીવાઈઝ કરવાની સ્વવિનંતીથી કરેલી  
અરજી.

પ્રસ્તાવના:-

વંચાણે લીધેલ ક્રમાંક: (૧) થી (૯) પરના હુકમથી મુખ્ય સેવિકાઓની સેવામાં નવ વર્ષ પૂર્ણ કર્યા બાદ ખાતાકીય પરીક્ષા પાસ કર્યા તારીખથી બાળ વિકાસ યોજના અધિકારી સંવર્ગનું પ્રથમ ઉચ્ચતર પગાર ધોરણ (રૂ. ૬૫૦૦-૧૦૫૦૦) મંજૂર કરવામાં આવેલ હતું. સદરહુ હુકમથી કરવામાં આવેલ ઉચ્ચતર પગાર ધોરણને ખાતાકીય પરીક્ષા પાસ કર્યા તારીખને બદલે નવ વર્ષ પૂર્ણ કર્યા



તારીખથી નાણા વિભાગની અનુસૂચિ મુજબ રીવાજ કરવા અંગેની રજુઆતો વંચાણે લીધેલ ક્રમાંક (૧૪)થી વિભાગને કરવામાં આવેલ છે.

ઉપરની બાબત અંગે પુનઃવિચારણા કરવામાં આવી. તેઓને મળવાપાત્ર પ્રથમ ઉચ્ચતર પગાર ધોરણ બાબતે સરકારશ્રીની ઉચ્ચતર પગાર ધોરણ અંગેની નીતિ અને સરકારશ્રીના ઠરાવો ધ્યાને લેતાં હકિકતો નીચે મુજબ છે:

સરકારશ્રી દ્વારા તા.૫/૭/૧૯૯૧ ના ઠરાવથી તા. ૧/૬/૧૯૮૭ ના રોજ પાછલી અસરથી અમલમાં આવે તે રીતે ઉચ્ચતર પગાર ધોરણ યોજના પ્રથમ વાર અમલમાં મૂકવામાં આવેલ હતી. આ ઠરાવની જોગવાઈ ક્રમાંક: ૩, ૫ અને ૭ મુજબ, જે કેસોમાં બઢતીની જગ્યા ઉપલબ્ધ નથી તે કેસોમાં તથા, “ જુદાં જુદાં પગાર ધોરણવાળા પૂરક સંવર્ગોવાળી જગ્યાઓના કેસમાં તે જગ્યાઓના ઉચ્ચતર પગાર ધોરણ બઢતીના પગાર ધોરણના બદલે તેના હાલના પગાર ધોરણ સાથે મળતું આવતું, ઠરાવ સાથે જોડેલ અનુસૂચિ (૧)માં નિર્દિષ્ટ કર્યા મુજબનું ઉચ્ચતર પગાર ધોરણ મંજૂર કરવાનું થાય છે.” એટલે કે, બે પ્રકારના કેસોમાં અનુસૂચિ-૧ મુજબનું પગાર ધોરણ ઉચ્ચતર પગાર ધોરણ તરીકે મંજૂર કરવાનું રહે છે.

તા.૫/૭/૧૯૯૧ નો ઠરાવ મૂળભૂત રીતે રદ કરીને તા.૧૬/૮/૧૯૯૪ ના ઠરાવથી સુધારેલ ઉચ્ચતર પગાર ધોરણ અમલમાં મૂકવામાં આવેલ હતું. તા.૧૬/૮/૧૯૯૪ ના ઠરાવની જોગવાઈ ક્રમાંક: ૩(૩) મુજબ પણ; જે કેસોમાં બઢતીની જગ્યા ઉપલબ્ધ નથી તે કેસોમાં તથા, “ જુદાં જુદાં પગાર ધોરણવાળા પૂરક સંવર્ગોવાળી જગ્યાઓના કેસમાં તે જગ્યાઓના ઉચ્ચતર પગાર ધોરણ બઢતીના પગાર ધોરણના બદલે તેના હાલના પગાર ધોરણ સાથે મળતું આવતું, ઠરાવ સાથે જોડેલ અનુસૂચિ: (૧)માં નિર્દિષ્ટ કર્યા મુજબનું ઉચ્ચતર પગાર ધોરણ મંજૂર કરવાનું થાય છે.”

બાળ વિકાસ યોજના અધિકારીના તા.૬/૧૦/૮૩ ના ભરતી નિયમો મુજબ બાળ વિકાસ યોજના અધિકારીની પૂરક જગ્યામાં જુદાં જુદાં ધોરણવાળી ચાર જગ્યાઓ છે. જેમાં સોશીયલ વર્કર (પગાર ધોરણ રૂ. ૧૬૪૦-૨૯૦૦), બ્લોક/ડીસ્ટ્રીક્ટ એક્સટેન્શન એજ્યુકેટર (પગાર ધોરણ રૂ. ૧૬૪૦-૨૯૦૦), પબ્લિક હેલ્થ નર્સ (પગાર ધોરણ રૂ. ૧૪૦૦-૨૩૦૦) અને મુખ્ય સેવિકા (પગાર ધોરણ રૂ. ૧૪૦૦-૨૩૦૦) નો સમાવેશ થાય છે.

તા.૧૬/૮/૧૯૯૪ના ઠરાવની ઉક્ત જોગવાઈને ધ્યાને લેતાં તા.૧/૬/૧૯૮૭ ના રોજ મુખ્ય સેવિકા (પગાર ધોરણ રૂ. ૧૪૦૦-૨૩૦૦) ને તેની બઢતીની જગ્યા ઉપલબ્ધ હોવા છતાં; પણ નિયમો મુજબ અનુસૂચિ-૧ મુજબનું પગાર ધોરણ રૂ. ૧૬૪૦-૨૯૦૦ (ROP-98 અનુસાર રૂ. ૫૦૦૦-૮૦૦૦) ઉચ્ચતર પગાર ધોરણ તરીકે મળવાપાત્ર થાય.

વિભાગે બાળ વિકાસ યોજના અધિકારી, વર્ગ-૨ ના તા.૧૫/૧૨/૧૯૮૯ થી ભરતી નિયમો પ્રસિધ્ધ કરેલ હતા; આ ભરતી નિયમોની જોગવાઈ મુજબ પૂરક જગ્યા તરીકે માત્ર મુખ્ય સેવિકા (પગાર ધોરણ રૂ. ૧૪૦૦-૨૩૦૦) સંવર્ગ જ રાખવામાં આવેલ હતો.

સદર ૧૯૮૯ના ભરતી નિયમોને આધારે પૂરક જગ્યા માત્ર એક જ છે તેમ ગણીને બઢતીનું પગાર ધોરણ રૂ. ૨૦૦૦-૩૫૦૦ મંજૂર કરવામાં આવે તો આ ભરતી નિયમો પ્રસિધ્ધ થયા પહેલાના



કેસો કે જેમાં અનુસૂચિ-૧ મુજબ રૂ.૧૬૪૦-૨૯૦૦ ઉચ્ચતર પગાર ધોરણ તરીકે મંજૂર થયેલ છે કે કરવાના છે તેવા સિનિયર કર્મચારીઓને ઉચ્ચતર પગાર ધોરણમાં વિસંગતતા ઉભી થાય. આવી વિસંગતતાઓ ઉભી ના થાય તે માટે નાણા વિભાગના તા.૧૬/૧૦/૧૯૯૩ ના ઠરાવથી સ્પષ્ટતાઓ બહાર પાડવામાં આવેલી છે. આ ઠરાવની સ્પષ્ટતા ક્રમાંક: ૧૮ માં એ સ્પષ્ટ કરવામાં આવેલ છે કે, જે કેસોમાં તા.૧/૬/૧૯૮૭ ના રોજ અનુસૂચિ મુજબનું ઉચ્ચતર પગાર ધોરણ મળવાપાત્ર હતું તેમના કિસ્સામાં બઢતીની જગ્યા તા.૧/૬/૧૯૮૭ પછી અમલમાં આવી હોય તો પણ અનુસૂચિ મુજબનું ઉચ્ચતર પગાર ધોરણ જ મળવાપાત્ર રહેશે.

ત્યારબાદ તા.૧૬/૮/૧૯૯૪ ના ઠરાવની જોગવાઈ ક્રમાંક ૩(૮) માં અને ત્યારબાદ; તા.૨/૭/૨૦૦૭ ના ઠરાવથી અમલમાં આવેલ યોજનાની જોગવાઈ ક્રમાંક: ૨(૧૭) માં પણ જે કેસોમાં અનુસૂચિ-૧ મુજબનું ઉચ્ચતર પગાર ધોરણ મળેલ છે તેવા કેસો માટે આ જોગવાઈ વધુ સ્પષ્ટતા સાથે ચાલુ રાખવામાં આવેલ છે.

ઉપર મુજબની હકિકતો ધ્યાને લેતા રૂ.૧૬૪૦-૨૯૦૦(ROP-98 અનુસાર રૂ.૫૦૦૦-૮૦૦૦) નું ઉચ્ચતર પગારધોરણ મળવાપાત્ર છે. મુખ્ય સેવિકાઓને વિભાગના સંદર્ભમાં દર્શાવેલ હુકમ/ઠરાવથી રૂ.૬૫૦૦-૧૦,૫૦૦/- નું પ્રથમ ઉચ્ચતર પગાર ધોરણ પરીક્ષા પાસ કર્યા તારીખથી મંજૂર કરવામાં આવેલ હતું, જે વાસ્તવમાં એમને મળવાપાત્ર નહોતું. આથી રદ કરવા કરવાનું થાય. ઉક્ત કર્મચારીઓએ નિયત તકમાં ખાતાકીય પરીક્ષા પાસ કરી હોઈ તેઓને મુખ્ય સેવિકાની સેવામાં નવ વર્ષ પૂર્ણ કર્યાથી પ્રથમ ઉચ્ચતર પગાર ધોરણ મળવાપાત્ર થાય.

નીચે દર્શાવેલ અધિકારી/કર્મચારીઓને તેમના નામ સામે દર્શાવેલ તારીખથી પ્રથમ ઉચ્ચતર પગાર ધોરણ ચોથા પગારપંચ મુજબ તેમના પગાર ધોરણ રૂ.૧૪૦૦-૨૩૦૦/- ની સામે અનુસૂચિ મુજબનું રૂ.૧૬૪૦-૨૯૦૦/- (ROP-98 અનુસાર રૂ.૫૦૦૦-૮૦૦૦/-) મળવાપાત્ર થાય છે:

**હુકમ:-**

નીચે જણાવેલ બાળ વિકાસ યોજના અધિકારી/મુખ્ય સેવિકાઓને તેમની નિમણૂકની તારીખથી નવ વર્ષ પૂર્ણ થયેથી પ્રથમ ઉચ્ચતર પગાર ધોરણ રિવાઈઝ કરવામાં આવે છે:

ક્રમ	અધિકારી/કર્મચારીનું નામ	નિમણૂકની તારીખ	નવ વર્ષ પૂર્ણ થયા તારીખ	પ્રથમ ઉ.પ.ધો.ની મળવાપાત્ર તારીખ	રીમાર્કસ
૧	૨	૪	૫	૬	૭
૧	સુશ્રી રામીબેન બી. પટેલ	૨૨-૧૨-૮૬	૨૧-૧૨-૯૫	૨૨-૧૨-૯૫	આમુખ-૬ (૩૩)
૨	સુશ્રી જશુબેન આર. પટેલ	૦૯-૧૨-૮૬	૦૮-૧૨-૯૫	૦૯-૧૨-૯૫	આમુખ-૪ (૧૦૮)
૩	સુશ્રી મંજુલાબેન આર. પટેલ	૨૨-૧૨-૮૬	૨૦-૦૫-૯૬	૨૧-૦૫-૯૬	આમુખ-૪ (૭૮)



૪	સુશ્રી શાંતાબેન એસ. ચૌધરી	૧૫-૦૧-૮૬	૧૪-૦૧-૯૫	૧૫-૦૧-૯૫	આમુખ-૬ (૨૪)
૫	સુશ્રી રૂપીબેન આઇ. પટેલ	૨૦-૧૨-૮૫	૧૯-૧૨-૯૪	૨૦-૧૨-૯૪	આમુખ-૬ (૨૩)
૬	સુશ્રી અંબાબેન સી. ચૌધરી	૧૩-૦૨-૭૬	૧૨-૦૨-૮૫	૧૩-૦૨-૮૫	આમુખ-૧(૯-ક)
૭	સુશ્રી આનંદીબેન બી. પટેલ	૧૨-૦૩-૯૨	૧૧-૦૩-૦૧	૧૨-૦૩-૦૧	આમુખ-૪ (૨૦૩)
૮	સુશ્રી મિનાક્ષીબેન ડી. રાવલ	૧૩-૦૨-૮૭	૦૯-૦૩-૯૬	૧૦-૦૩-૯૬	આમુખ-૬ (૫૧)
૯	સુશ્રી કમળાબેન આર. પટેલ	૨૮-૦૨-૮૫	૨૭-૦૨-૯૪	૨૮-૦૨-૯૪	આમુખ-૭
૧૦	સુશ્રી મધુબેન કે. પટેલ	૧૮-૦૩-૮૭	૧૭-૦૩-૯૬	૧૮-૦૩-૯૬	આમુખ-૬ (૪૮)
૧૧	સુશ્રી ઇન્દુબેન આઇ. પટેલ	૧૬-૦૨-૮૭	૦૩-૦૩-૯૬	૦૪-૦૩-૯૬	આમુખ-૪ (૧૨૦)
૧૨	સુશ્રી પ્રભાવતી સી. પટેલ	૦૨-૦૩-૮૫	૦૧-૦૩-૯૪	૦૨-૦૩-૯૪	આમુખ-૩ (૦૫)
૧૩	સુશ્રી રેખાબેન પી. પાઠક	૩૦-૦૧-૮૫	૨૯-૦૧-૯૪	૩૦-૦૧-૯૪	આમુખ-૨ (૧૪)
૧૪	સુશ્રી વિમળાબેન કે પટેલ	૨૭-૦૭-૮૮	૨૬-૦૭-૯૭	૨૭-૦૭-૯૭	આમુખ-૪ (૧૮૬)
૧૫	સુશ્રી અરુણાબેન ટી. મોદી	૨૨-૦૩-૮૮	૨૧-૦૩-૯૭	૨૨-૦૩-૯૭	આમુખ-૪ (૧૪૩)
૧૬	સુશ્રી દમયંતીબેન કે. ધાયલ	૧૨-૧૨-૮૬	૧૧-૧૨-૯૫	૧૨-૧૨-૯૫	આમુખ-૬ (૫૬)
૧૭	સુશ્રી મંજુલાબેન પી. ચૌહાણ	૦૨-૦૨-૮૪	૦૭-૦૨-૯૩	૦૮-૦૨-૯૩	આમુખ-૩ (૦૨)
૧૮	સુશ્રી વનીતાબેન એન. પટેલ	૨૬-૧૨-૮૬	૨૫-૧૨-૯૫	૨૬-૧૨-૯૫	આમુખ-૪ (૮૦)
૧૯	સુશ્રી શાંતાબેન આર. પારગી	૦૧-૦૩-૮૫	૨૮-૦૨-૯૪	૦૧-૦૩-૯૪	આમુખ-૮
૨૦	સુશ્રી શકુંતલાબેન એન. પટેલ	૧૩-૦૧-૮૬	૦૧-૧૦-૯૫	૦૨-૧૦-૯૫	આમુખ-૬ (૨૨)
૨૧	સુશ્રી જશુબેન આર. પટેલ	૨૪-૦૪-૮૫	૩૦-૦૬-૯૪	૦૧-૦૭-૯૪	આમુખ-૯

ઉક્ત અધિકારી/કર્મચારીઓને પ્રથમ ઉચ્ચતર પગાર ધોરણ નીચેની શરતોએ મંજૂર કરવામાં આવે છે:


- તેઓને નવ વર્ષ પૂર્ણ કર્યાથી પ્રથમ ઉ.પ.ધો.ની પાત્રતાની તારીખથી નાણા વિભાગના તા.૧૬/૮/૧૯૯૪ના ઠરાવની અનુસૂચિ-૧ મુજબ રૂ.૧૬૪૦-૨૯૦૦/- (ROP-98 અનુસાર રૂ.૫૦૦૦-૮૦૦૦/-) ના પગાર ધોરણમાં પ્રથમ ઉચ્ચતર પગાર ધોરણ મંજૂર કરવામાં આવે છે. વંચાણે લીધેલ ક્રમાંક : (૧) થી (૯) પરના હુકમથી ચુકવવામાં આવેલ રૂ.૬૫૦૦-૧૦,૫૦૦/- (રૂ.૨૦૦૦-૩૫૦૦/-) નું ઉચ્ચતર પગારધોરણ રીવાઈઝ કરીને સરભર કરવાનું રહેશે.
- ગુજરાત મુલ્કી સેવા (પગાર) નિયમો-૨૦૦૨ ના નિયમ-૧૧(૧) મુજબ ઉચ્ચતર પગાર ધોરણની બાંધણી કરવાની રહેશે.
- નાણા વિભાગના તા.૦૫/૦૭/૧૯૯૧ તથા તા.૧૬/૮/૧૯૯૪ના ઠરાવની જોગવાઈ મુજબના જરૂરી બાંહેધરી પત્રકો મેળવી લેવાના રહેશે. આ પગાર બાંધણી ઓડિટ ચકાસણીને આધીન રહેશે.



4. જે અધિકારી/કર્મચારીએ બિન પગારી રજાઓ ભોગવેલ હોય અને આ હુકમમાં એ રજાઓ બાદ કરેલ ન હોય એવા કિસ્સાઓમાં સંબંધિત કચેરીએ હુકમો કરતી વખતે ધ્યાને લઈને બિનપગારી રજાઓ પ્રથમ ઉ.પ.ધો.ની તારીખથી બાદ કરવાની રહેશે. માત્ર બિનપગારી રજાઓની તારીખમાં વિસંગતતાનું કારણ આપીને પ્રથમ ઉ.પ.ધો. આપવામાં બિનજરૂરી વિલંબ કરી શકાશે નહિ.

આ હુકમ આ વિભાગની સરખા ક્રમાંકની ફાઇલ ઉપર સચિવશ્રીની તા.૧૯/૦૨/૨૦૨૧ની નોંધથી મળેલ મંજૂરી અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

  
(ગોપાલસિંહ યાદવ)

સેક્શન અધિકારી

મહિલા અને બાળ વિકાસ વિભાગ

પ્રતિ,

1. કમિશ્નરશ્રી, મહિલા અને બાળ વિકાસની કચેરી, ૨૦-ડો.જીવરાજ મહેતા ભવન, ગાંધીનગર.
2. નિયામકશ્રી (આઇસીડીએસ), કમિશ્નરશ્રી, મહિલા અને બાળ વિકાસની કચેરી, ૨૦-ડો.જીવરાજ મહેતા ભવન, ગાંધીનગર.
3. સંબંધિત જિલ્લા વિકાસ અધિકારીશ્રી, જિલ્લા પંચાયત કચેરી, જિ.
4. વિભાગીય નાયબ નિયામકશ્રી, અમદાવાદ, વડોદરા, સુરત, રાજકોટ.
5. સંબંધિત પ્રોગ્રામ અધિકારીશ્રી, જિલ્લા પંચાયત કચેરી, જિ.
6. પગાર અને હિસાબી અધિકારીશ્રી, ગાંધીનગર.
7. સંયુક્ત નિયામકશ્રી, હિસાબ અને તિજોરી નિયામકશ્રીની કચેરી, વિમા અને લેખા ભવન, ૧૭-ડો.જીવરાજ મહેતા ભવન, ગાંધીનગર.
8. નિવાસી ઓડિટ અધિકારીશ્રી, ગાંધીનગર.
9. સંબંધિત જિલ્લા તિજોરી અધિકારીશ્રી, જિ.
10. સંબંધિત અધિકારી/કર્મચારીઓ. (મારફત સંબંધિત પ્રોગ્રામ અધિકારીશ્રી)
11. નાયબ સેક્શન અધિકારી સિલેક્ટ ફાઇલ.
12. શાખા સિલેક્ટ ફાઇલ.